



मदन मोहन मालवीय प्रौद्योगिकी विश्वविद्यालय  
गोरखपुर - 273010 (उ०प्र०) भारत

(पूर्ववर्ती मदन मोहन मालवीय इंजीनियरिंग कालेज, गोरखपुर)  
उ०प्र० सरकार के अधिनियम संख्या 22/2013 द्वारा स्थापित

**Madan Mohan Malaviya University of Technology**  
Gorakhpur - 273010 (U.P.) India

(Formerly Madan Mohan Malaviya Engineering College, Gorakhpur)  
Established by Act no. 22 of 2013 of U.P. Govt.

Tel : 0551 - 6050007 (O) Fax : 0551-2270911 (O)

Website : www.mmmut.ac.in

Mail : coe@mmmut.ac.in

परीक्षा नियंत्रक

Controller of Examination

अ०शा० पत्रांक: म०मो०मा०प्रौ०वि०/प०नि०का०/149 /2014

दिनांक : 14.11.2014

प्रिय महोदय

मदन मोहन मालवीय प्रौद्योगिकी विश्वविद्यालय के परीक्षा समिति की दिनांक 13 नवम्बर 2014 को सम्पन्न हुयी प्रथम बैठक की कार्यवृत्त की छाया प्रति आपके अवलोकनार्थ एतद् द्वारा संलग्न कर प्रेषित है।

आपसे अनुरोध है कि कृपया संलग्न कार्यवृत्त का अवलोकन कर कार्यवृत्त पर यदि कोई टिप्पणी हो तो एक सप्ताह के अन्दर अवगत कराने का कष्ट करें।

संलग्नक: यथोक्त ।

भवदीय,

(प्रो० डी०के० सिंह)

परीक्षा नियंत्रक

दिनांक 13 नवम्बर , 2014 को प्रातः 11.00 बजे विश्वविद्यालय के स्वर्ण जयन्ती सभागार में सम्पन्न हुई मदन मोहन मालवीय प्रौद्योगिकी विश्वविद्यालय, गोरखपुर के परीक्षा समिति की प्रथम बैठक की कार्यवाही

विश्वविद्यालय की परीक्षा समिति की प्रथम बैठक में निम्न द्वारा प्रतिभाग किया गया।

- |    |   |                      |
|----|---|----------------------|
| 01 | प्रो० ओकार सिंह, माननीय कुलपति महोदय<br>मदन मोहन मालवीय प्रौद्योगिकी विश्वविद्यालय गोरखपुर                                | अध्यक्ष              |
| 02 | प्रो० वी०के० सिंह, पूर्व प्रतिकुलपति उ० प्र० प्रा० वि० लखनऊ एवं<br>प्रोफेसर गणित विभाग आई०ई०टी० लखनऊ।                     | सदस्य                |
| 03 | प्रो० ए० के० सक्सेना, प्रोफेसर, विद्युत अभि० विभाग<br>दयालबाग एजुकेशनल इन्स्टीट्यूट, दयालबाग, आगरा।                       | सदस्य                |
| 04 | प्रो० बी० एस० राय, प्रोफेसर एवं अधिष्ठाता छात्र मामले<br>मदन मोहन मालवीय प्रौद्योगिकी विश्वविद्यालय गोरखपुर।              | सदस्य                |
| 05 | प्रो० के० जी० उपाध्याय, प्रोफेसर एवं अधिष्ठाता शैक्षणिक<br>मदन मोहन मालवीय प्रौद्योगिकी विश्वविद्यालय गोरखपुर।            | सदस्य                |
| 06 | प्रो० डी०के० सिंह, प्रोफेसर एवं अधिष्ठाता शोध एवं विकास<br>मदन मोहन मालवीय प्रौद्योगिकी विश्वविद्यालय गोरखपुर।            | सदस्य                |
| 07 | प्रो० उदयशंकर, प्रोफेसर एवं अधिष्ठाता नियोजन<br>मदन मोहन मालवीय प्रौद्योगिकी विश्वविद्यालय गोरखपुर।                       | सदस्य                |
| 08 | प्रो० वी० के० गिरी, प्रोफेसर एवं विभागाध्यक्ष, विद्युत अभि० विभाग,<br>मदन मोहन मालवीय प्रौद्योगिकी विश्वविद्यालय गोरखपुर। | सदस्य                |
| 09 | डा० सुनील कुमार श्रीवास्तव, एसोसिएट प्रोफेसर, यान्त्रिक अभि० विभाग<br>मदन मोहन मालवीय प्रौद्योगिकी विश्वविद्यालय गोरखपुर। | सदस्य                |
| 10 | श्री के० पी० सिंह, कुलसचिव<br>मदन मोहन मालवीय प्रौद्योगिकी विश्वविद्यालय गोरखपुर।   | विशेष आमंत्रित सदस्य |
| 11 | प्रो० डी०के० सिंह, प्रोफेसर एवं परीक्षा नियन्त्रक<br>मदन मोहन मालवीय प्रौद्योगिकी विश्वविद्यालय गोरखपुर।                  | सचिव                 |



मद संख्या-1.01 विश्वविद्यालय की परीक्षा की प्रगति आख्या।

परीक्षा समिति द्वारा विश्वविद्यालय की शैक्षिक सत्र 2013-2014 तथा सत्र 2014-2015 में अब तक सम्पन्न हुयी परीक्षाओं व अन्य वांछित गतिविधियों की प्रगति आख्या का अवलोकन किया गया तथा परीक्षाओं के सफलतापूर्वक आयोजित किये जाने पर संतोष व्यक्त किया गया।

मद संख्या-1.02 मदन मोहन मालवीय प्रौद्योगिकी विश्वविद्यालय द्वारा सम्पन्न कराई गई इवेन सेमेस्टर परीक्षा 2013 - 2014 (इवेन सेमेस्टर) के परीक्षा फल की परीक्षा समिति को सूचना।

समिति द्वारा शैक्षिक सत्र 2013-2014 के सम्पूर्ण परीक्षाफल का अवलोकन करते हुये कृत कार्यवाही पर अनुमोदन प्रदान किया गया।

मद संख्या-1.03 विश्वविद्यालय की एकेडमिक कौंसिल एवं बोर्ड आफ मैनेजमेन्ट के निर्णय एवं संस्तुति समिति के अवलोकनार्थ।

समिति द्वारा विश्वविद्यालय के एकेडमिक कौंसिल एवं बोर्ड आफ मैनेजमेन्ट की बैठकों में परीक्षा से सम्बन्धित बिन्दुओं पर लिये गये निर्णयों का अवलोकन करते हुये कृत कार्यवाही पर सहमति व्यक्त की गई।

मद संख्या-1.04 मदन मोहन मालवीय प्रौद्योगिकी विश्वविद्यालय की सत्र 2014-2015 (आड सेमेस्टर) उड़न दस्ता सदस्यों एवं केन्द्र अधीक्षक, सहायक केन्द्र अधीक्षक की नियुक्ति के सम्बन्ध में।

समिति द्वारा पूर्व में शैक्षणिक स्वायत्तता के अन्तर्गत इंजीनियरिंग कालेज में चली आ रही व्यवस्था के क्रम में ही वर्तमान में विश्वविद्यालय स्वरूप में परीक्षको, उड़न दस्ता सदस्यों केन्द्र अधीक्षक, सहायक केन्द्र अधीक्षकों व मूल्यांकनकर्ताओं की नियुक्ति संबंधी कार्यवाही संचालित करने पर अनुमति दी गई, जिसके अनुसार परीक्षको व मूल्यांकनकर्ताओं के संबंध में विभागीय बोर्ड आफ स्टडीज द्वारा संस्तुत पैनल को अधिष्ठाता शैक्षणिक के माध्यम से एवं परीक्षा संचालन हेतु तैनात किये जाने वालों के संबंध में परीक्षा नियन्त्रक के प्रस्ताव पर माननीय कुलपति द्वारा अनुमोदन प्रदान किया जायेगा।

मूल्यांकन कार्य हेतु विशेष परिस्थिति अथवा मूल्यांकन कर्ता के उपलब्ध न होने की दशा में विभागाध्यक्ष व अध्यक्ष बोर्ड आफ स्टडीज के प्रस्ताव पर परीक्षा नियन्त्रक द्वारा माननीय कुलपति से अनुमोदन प्राप्त कर अग्रिम कार्यवाही सम्पादित की जायेगी।

मद संख्या-1.05 मदन मोहन मालवीय प्रौद्योगिकी विश्वविद्यालय की सत्र 2014-2015 आड सेमेस्टर की थ्योरी परीक्षा दिनांक 17.11.2014 से 30.11.2014 के बीच में आयोजित होने वाली परीक्षा कार्यक्रम पर विचार एवं अनुमोदन।

समिति द्वारा प्रस्तावित परीक्षा कार्यक्रम का अवलोकन किया गया। साथ ही भविष्य में Ordinances के नये पाठ्यक्रम के विषयों हेतु एक दिन के अन्तराल न देकर सेमेस्टर में उपलब्ध सीमित कार्यदिवसों का अधिकतम लाभ लेने हेतु परीक्षाएँ लगातार रखे जाने हेतु कार्य करने की अपेक्षा गयी।

मद संख्या-1.06 मदन मोहन मालवीय प्रौद्योगिकी विश्वविद्यालय की सत्र 2014-2015 आड सेमेस्टर की प्रायोगिक परीक्षा दिनांक 03.12.2014 से 05.12.2014 के परीक्षा कार्यक्रम पर विचार एवं अनुमोदन।

समिति द्वारा प्रस्तावित परीक्षा कार्यक्रम का अवलोकन करते हुये कृत कार्यवाही पर अनुमोदन प्रदान किया गया, साथ ही निर्धारित तिथियों पर परीक्षा कार्यक्रम में आंशिक संशोधनों को करने हेतु परीक्षा नियंत्रक को माननीय कुलपति के स्तर से अनुमोदन प्राप्त कर कार्यवाही करने हेतु अधिकृत किया गया।

मद संख्या-1.07 मदन मोहन मालवीय प्रौद्योगिकी विश्वविद्यालय द्वारा सम्पन कराई गई सत्र 2013-2014 (इवेन सेमेस्टर) परीक्षा में अनुचित साधन प्रयोग में पकड़े गये छात्रों के सम्बन्ध में।

समिति द्वारा 2013 - 2014 की इवेन सेमेस्टर की परीक्षा में जिन छात्रों को अनुचित साधन प्रयोग में पकड़ा गया था। उनके सम्बन्ध में यू0एफ0एम0 समिति द्वारा लिये गये निर्णयों का अवलोकन करते हुये अनुमोदन प्रदान किया गया।

मद संख्या-1.08 मदन मोहन मालवीय प्रौद्योगिकी विश्वविद्यालय के अनुचित साधनों का प्रयोग करने वाले छात्रों से संबंधित प्रकरणों के निराकरण हेतु यू0एफ0एम0 समिति के गठन पर विचार।

समिति द्वारा निम्न अनुसार यू0एफ0एम0 समिति के गठन हेतु अनुमोदन प्रदान किया गया :-

- 01 परीक्षा नियंत्रक
- 02 मुख्य नियन्ता
- 03 माननीय कुलपति महोदय द्वारा नामित एक सदस्य
- 04 सम्बन्धित विभागाध्यक्ष

परीक्षा समिति द्वारा विश्वविद्यालय में वर्तमान में परीक्षाओं के दौरान अनुचित साधन प्रयोग करने वाले छात्रों पर कार्यवाही करने हेतु उ0प्र0 प्राविधिक विश्वविद्यालय, लखनऊ में इस हेतु प्रभावी नियमों को विश्वविद्यालय के अपने नियम बनने तक प्रभावी रखने की अनुमति दी गई। साथ ही विश्वविद्यालय के यू0एफ0एम0 नियम बनाये जाने के संबंध में परीक्षा समिति द्वारा विश्वविद्यालय स्तर पर एक समिति गठित कर नियमावली तैयार करवाकर माननीय कुलपति के स्तर से नियमों को अनुमोदित कर प्रभावी करने पर अनुमोदन प्रदान किया गया।

मद संख्या-1.09 मदन मोहन मालवीय प्रौद्योगिकी विश्वविद्यालय के परीक्षा सम्बन्धित छात्रों की समस्याओं के निस्तारण के लिए समिति के गठन तथा छात्रों की समस्याओं हेतु आनलाईन पोर्टल उपलब्ध करवाने पर विचार।

समिति द्वारा छात्रों की समस्याओं के निस्तारण हेतु पृथक से एक समिति के गठन के प्रस्ताव को अस्वीकार करते हुये विश्वविद्यालय में विद्यमान University Grievance Committee के स्तर से निस्तारित कराते हुये परीक्षा नियंत्रक की संस्तुति पर माननीय कुलपति महोदय के स्तर से अनुमोदित किये जाने पर अनुमोदन प्रदान किया गया। साथ ही समिति द्वारा छात्र हित में पुराने प्रश्न पत्रों को विश्वविद्यालय के वेबसाइट पर अपलोड करने की अपेक्षा की गयी।

मद संख्या-1.10 मदन मोहन मालवीय प्रौद्योगिकी विश्वविद्यालय की परीक्षा संचालन एवं मूल्यांकन व्यय की पुनरीक्षित दरों के सम्बन्ध में।

समिति द्वारा सम्यक विचारोपरान्त के प्रस्ताव परीक्षा संचालन एवं मूल्यांकन व्यय की पुनरीक्षित दरों के प्रस्ताव को पुनः संशोधित करते हुये सुविचारित प्रस्ताव को विश्वविद्यालय की वित्त समिति के समक्ष प्रस्तुत किये जाने की अपेक्षा की गयी।

मद संख्या-1.11 छात्रों की उत्तर पुस्तिकाओं के मूल्यांकन प्रक्रिया का निर्धारण तथा मूल्यांकनोपरान्त परिणाम तैयार किये जाने की प्रक्रिया का निर्धारण।

समिति द्वारा विश्वविद्यालय में वर्तमान में प्रभावी प्रक्रिया के अनुसार ही केन्द्रीयकृत मूल्यांकन कराने तथा मूल्यांकित उत्तर पुस्तिकाओं को छात्रों को अवलोकित कराते हुए परीक्षाफल तैयार करने की कार्यवाही किये जाने की अपेक्षा की गयी।

मद संख्या-1.12 परीक्षा परिणाम तैयार किये जाने हेतु टैबुलेटर एवं कोलेटर की नियुक्ति हेतु विचार एवं अनुमोदन।

छात्रों की परीक्षा परिणाम तैयार किये जाने में परीक्षा परिणाम की सुविधा बनाए रखने हेतु निम्न अनुसार टैबुलेटर एवं कोलेटर की नियुक्ति करते हुये अग्रिम कार्यवाही किये जाने पर अनुमोदन प्रदान किया गया।

प्रथम वर्ष के टैबुलेशन को जांच किये जाने हेतु प्रयुक्त विज्ञान विभाग से दो शिक्षक, जो कि परीक्षा नियन्त्रक के देख-रेख में उक्त कार्य सम्पादित करेंगे।

द्वितीय, तृतीय एवं चतुर्थ वर्ष के टैबुलेशन को जांच किये जाने हेतु सम्बन्धित विभाग से दो शिक्षक, जो कि परीक्षा नियन्त्रक के देख-रेख में उक्त कार्य सम्पादित करेंगे।

एम0बी0ए0 के प्रथम एवं द्वितीय वर्ष के टैबुलेशन हेतु समन्वयक प्रबन्ध अध्ययन केन्द्र को नामित किया जाना प्रस्तावित है।

उपरोक्त कार्यों हेतु शिक्षकों के नामांकन परीक्षा नियंत्रक की संस्तुति पर माननीय कुलपति के स्तर कराये जाने की अपेक्षा की गई।

मद संख्या-1.13 विश्वविद्यालय के शिक्षकों एवं कर्मचारियों द्वारा परीक्षा कार्य में दिये गये सहयोग हेतु प्राप्त होने वाले पारिश्रमिक / मानदेय का 5 प्रतिशत विश्वविद्यालय विकास कोष में हस्तान्तरित किये जाने के सम्बन्ध में प्रस्ताव पर विचार।

समिति द्वारा विश्वविद्यालय में परीक्षा कार्यों हेतु पारिश्रमिक के पुनरीक्षण के पश्चात विश्वविद्यालय के शिक्षकों एवं कर्मचारियों द्वारा परीक्षा कार्य में दिये गये सहयोग हेतु प्राप्त होने वाले पारिश्रमिक / मानदेय का 5 प्रतिशत विश्वविद्यालय विकास कोष के स्थान पर University Welfare Fund में हस्तान्तरित किये जाने पर अनुमोदन प्रदान किया गया।

मद संख्या-1.14 सत्र 2014 - 2015 से विश्वविद्यालय स्तर से प्रवेशित छात्रों की अंकतालिका एवं टी0आर0 के प्रारूप के अवलोकन हेतु विचार एवं अनुमोदन।

समिति द्वारा टी0आर एवं अंकतालिका के प्रारूप का अवलोकन किया गया एवं आवश्यक संशोधनों सहित अनुमोदन प्रदान किया गया। समिति द्वारा अनुमोदित संशोधित प्रारूप संलग्न है।

मद संख्या-1.15 छात्रों की पुरानी उत्तर पुस्तिकाओं को एक वर्ष की अवधि के उपरान्त निस्तारित (नष्ट) किये जाने पर विचार एवं अनुमोदन।

परीक्षा समिति द्वारा परीक्षाफल घोषित किये जाने के एक वर्ष के उपरान्त उत्तर पुस्तिकाओं को नष्ट किये जाने पर अनुमति दी गयी। साथ ही यह भी अपेक्षा की गई कि ऐसे छात्रों जिन्होंने किसी भी प्रकार का कोई प्रत्योवदन/वाद दर्ज करा रखा हो उनसे संबंधित उत्तरपुस्तिकाये व अन्य अभिलेख उनके प्रत्यावेदन/वाद के अंतिम निस्तारण के एक वर्ष बाद नष्ट किये जाने पर अनुमति प्रदान की गई।

बैठक अध्यक्ष महोदय के प्रति धन्यवाद ज्ञापनोपरान्त समाप्त हुयी।


  
13/11/14

( प्रो0 डी0 के0 सिंह )

सचिव, परीक्षा समिति

परीक्षा नियन्त्रक, म0मो0मा0 प्रौ0वि0 गोरखपुर

अनुमोदित

  
13/11/14

( प्रो0 ओंकार सिंह )

अध्यक्ष, परीक्षा समिति

कुलपति, म0मो0मा0 प्रौ0वि0 गोरखपुर